

उच्च शिक्षण संचालनालयाच्या आस्थापनेवरील  
प्रशासन अधिकारी (गट-अ) या पदाच्या सन  
२०१९ मधील बदल्यांबाबत...

महाराष्ट्र शासन  
उच्च व तंत्र शिक्षण विभाग  
शासन निर्णय क्रमांक: बदली-२०१९/प्र.क्र. ८०/मशि-१  
मंत्रालय विस्तार, मादाम कामा मार्ग,  
हुतात्मा राजगुरु चौक, मुंबई - ४०० ०३२.  
दिनांक : ३० मे, २०१९

आदेश

महाराष्ट्र शासकीय कर्मचाऱ्यांच्या बदल्यांचे विनियम आणि शासकीय कर्तव्य पार पडतांना होणाऱ्या विलंबास प्रतिबंध अधिनियम, २००५ मधील कलम ३(१) मध्ये विहित केलेल्या तरतूदीस अनुसरून उच्च शिक्षण संचालनालयाच्या आस्थापनेवरील प्रशासन अधिकारी (गट-अ) या संवर्गातील ज्या प्रशासन अधिकाऱ्यांचा कालावधी बदल्यांच्या अधिनियमातील कलम ३(१) मध्ये विहित केलेल्या कालावधीपेक्षा जास्त झालेला आहे त्यांची खालील विवरणपत्रात दर्शविल्याप्रमाणे परिणामस्वरूपतः (Resultant) बदली करण्यात येत आहे.

अ. क्र.	प्रशासन अधिकाऱ्यांची नावे	सध्या कार्यरत असलेले कार्यालय	बदलीचे ठिकाण	अभिप्राय
१	श्री. प्रकाश धोंडू बच्छाव	विभागीय सहसंचालक कार्यालय, उच्च शिक्षण, पुणे	विभागीय सहसंचालक कार्यालय, उच्च शिक्षण, सोलापूर	प्रशासकीय
२	श्रीम. अर्चना सखाराम बोन्हाडे	उच्च शिक्षण संचालनालय, पुणे	विभागीय सहसंचालक कार्यालय, उच्च शिक्षण, पुणे	प्रशासकीय
३	श्रीम. ज्ञानदा कदम	विभागीय सहसंचालक कार्यालय, उच्च शिक्षण, पुणे	विभागीय सहसंचालक कार्यालय, उच्च शिक्षण, नांदेड	प्रशासकीय

तसेच श्रीम. अर्चना बोन्हाडे यांच्याकडे उच्च शिक्षण संचालनालय, पुणे येथील अर्थसंकल्प व शिष्यवृत्ती विषयाचा अतिरिक्त कार्यभार तात्पुरत्या स्वरूपात पुढील आदेश होईपर्यंत देण्यात येत आहे.

२. प्रशासकीय कारणास्तव बदली झालेल्या प्रशासन अधिकाऱ्यांना शासन नियमानुसार पदग्रहण अवधी, प्रवास भत्ता व दैनिक भत्ता अनुज्ञेय राहिल.

३. महाराष्ट्र शासकीय कर्मचाऱ्यांच्या बदल्यांचे विनियमन आणि शासकीय कर्तव्य पार पाडताना होणाऱ्या विलंबास प्रतिबंध अधिनियम-२००५ मधील तरतूदीनुसार बदली करण्यास सक्षम असलेल्या प्राधिकाऱ्यांच्या मंजूरीने सदर बदल्या करण्यात येत आहेत.

४. बदलीच्या आदेशाची अंमलबजावणी तात्काळ होण्याकरीता संबंधित कार्यालय प्रमुखांनी खालील सूचनांचे काटेकोरपणे पालन करावे.

१. आदेश तात्काळ अंमलात येतील.
२. बदलीबाबतचे आदेश प्राप्त झाल्यानंतर बदली झालेल्या प्रशासन अधिकाऱ्यांच्या जागी पर्यायी प्रशासन अधिकारी हजर होण्याची वाट न पाहता संबंधित कार्यालय प्रमुखांनी बदली झालेल्या प्रशासन अधिकाऱ्यांना बदलीच्या ठिकाणी रुजू होण्यासाठी तात्काळ कार्यमुक्त करावे. तसेच संबंधित प्रशासन अधिकारी यांनी सध्या कार्यरत असलेल्या कार्यालयातून त्यांची बदली नंतरची पदस्थापना केलेल्या कार्यालयात तात्काळ रुजू व्हावे.
३. बदली झालेले प्रशासन अधिकारी संबंधित कार्यालयामधून कार्यमुक्त होऊन रुजू होण्यासाठी आल्यानंतर त्यांना विनाविलंब रुजू करून घ्यावे. एखाद्या प्रशासन अधिकाऱ्यास रुजू करून न घेतल्यामुळे सक्तीचा प्रतीक्षा काळ ठरून काम न करता वेतन व भत्ते देण्याचा प्रसंग उद्भवल्यास संबंधित कार्यालय प्रमुखांना जबाबदार धरण्यात येईल.
४. पदस्थापनेत बदल करण्यासंबंधीच्या कोणत्याही विनंतीची दखल घेण्यात येणार नाही. बदलीच्या आदेशात बदल करून घेण्यासाठी कोणत्याही प्रशासन अधिकाऱ्याने प्रत्यक्ष किंवा अप्रत्यक्षपणे दबाव आणण्याचा प्रयत्न केल्यास संबंधित प्रशासन अधिकारी शिस्तभंगविषयक कारवाई करण्यास पात्र ठरतील.
५. बदली झालेल्या ठिकाणी रुजू होईपर्यंतच्या कालावधीत कोणत्याही प्रकारची रजा मंजूर करण्यात येणार नाही.
६. सदर बदल्यांची अंमलबजावणी प्रभावीपणे होणे गरजेचे असल्यामुळे तसेच सदर आदेश तात्काळ अंमलात येत असल्याने बदली झालेल्या प्रशासन अधिकाऱ्यांचे कार्यमुक्ततेच्या दिनांकापर्यंतचे अथवा जास्तीत जास्त दिनांक ३१ मे, २०१९ पर्यंतचे वेतन ते सध्या कार्यरत असलेल्या कार्यालयाने काढावे. त्यानंतरचे वेतन कोणत्याही परिस्थितीत बदलीपूर्वीच्या कार्यालयाकडून काढण्यात येऊ नये. सदर वेतन संबंधित प्रशासन अधिकारी बदलीच्या कार्यालयात रुजू झाल्यानंतर बदलीनंतरच्या कार्यालयाने काढावे. दिनांक ०१ जून, २०१९ पासूनचे वेतन बदलीपूर्वी कार्यरत असलेल्या कार्यालयातील आहरण व संवितरण अधिकाऱ्याने अदा केल्यास त्यांना व्यक्तीशः जबाबदार धरण्यात येईल.
७. बदली झालेल्या प्रशासन अधिकाऱ्यांना तात्काळ कार्यमुक्त करण्याची जबाबदारी वैयक्तिकरित्या संबंधित विभाग प्रमुख यांची राहिल. याबाबतचा कार्यपालन अहवाल या आदेशाच्या दिनांकापासून ७ दिवसांत संचालक, उच्च शिक्षण, पुणे यांनी शासनास सादर करावा.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक २०१९०५३०१६४५३८६८०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( म. प्र. किणी )

कार्यासन अधिकारी, महाराष्ट्र शासन

प्रति,

१. संचालक, उच्च शिक्षण, महाराष्ट्र राज्य, पुणे,
२. सर्व विभागीय सहसंचालक, उच्च शिक्षण
३. सर्व प्राचार्य, शासकीय महाविद्यालये/संस्था
४. महालेखापाल, (लेखा व अनुज्ञेयता/ लेखा परीक्षा), महाराष्ट्र -१/२, मुंबई
५. अधिदान व लेखा अधिकारी, मुंबई
६. सर्व जिल्हा कोषागार अधिकारी यांची कार्यालये
७. निवड नस्ती.

प्रत :- १. मा. मंत्री (उच्च व तंत्र शिक्षण) यांचे खाजगी सचिव.

२. मा. राज्यमंत्री (उच्च व तंत्र शिक्षण) यांचे खाजगी सचिव.